



खबर संक्षेप

पेट्रोल पंपों पर लगा मतदाता जागरूकता के होर्डिंग्स

मनेन्द्रगढ़। संपूर्ण भारत लोकसभा सामान्य निर्वाचन के तारीखों का ऐलान के साथ ही आदर्श आचार संहिता लागू हो गया है। छग में भी तीन चरणों में मतदान होना है। खाद्य विभाग के द्वारा मतदाता जागरूकता स्वीप कार्यक्रम के तहत जिले समस्त पेट्रोल पंपों में मतदाता जागरूकता के संदेशों को होर्डिंग के माध्यम से लगाया गया है। जिले के मेसर्स एमएन राय एण्ड संस चिरमिरी, सिंह ट्रांसपोर्ट चिरमिरी, मेसर्स जायसवाल पेट्रोलिंगम रतनपुर, श्रीराम फ्यूल्स, मेसर्स जगतनरन फ्यूल्स, मेसर्स विविध सर्विस स्टेशन, विनय फ्यूल्स केल्हारी, अनोता फ्यूल्स तथा महामाया पेट्रो पाइंट पर वोट करेंगे तभी तो बड़े स्लोगन वाले होर्डिंग बोर्ड लगाए गए हैं, जिससे पेट्रोल पंप में आने वाले ग्राहक होर्डिंग्स को देखकर प्रेरित हो सके।

लाइसेंसधारी शख्तारी को 5 दिनों में देगे होंगे जानकारी बैकुंठपुर।

लोकसभा निर्वाचन को ध्यान में रखते हुए कार्यपालक दंडाधिकारी ने जानकारी दी है कि लोकसभा निर्वाचन में शांति व्यवस्था एवं सुरक्षा के दृष्टिकोण से जिले में जारी एवं नवीनीकृत शख्त लायसेंस की समीक्षा कर शख्त जमा करने से छूट प्रदान करने के लिए गठित समिति की बैठक विगत 19 मार्च को की गई थी। बैठक में 38 शख्तधारियों को लोकसभा निर्वाचन के दौरान शख्त जमा कराने से छूट प्रदान किए जाने का निर्णय लिया गया था। इसमें से अभी तक स्टेट बैंक बैकुंठपुर एवं एसईसीएल चरचा में तैनात सुरक्षा कर्मियों के कुल 8 शख्त जमा न कराने का आवेदन प्राप्त हुए हैं। शेष 30 शख्त के अनुज्ञापिधारियों द्वारा छूट प्रदाय करने के लिए अभी तक आवेदन कार्यालय में प्रस्तुत नहीं की गई है। शेष बचे 30 शख्त अनुज्ञापि धारियों को छूट प्रदाय करने के लिए 5 दिवस के भीतर आवेदन प्रस्तुत नहीं करने की स्थिति में अनुज्ञापिधारियों से शख्त जमा कराने की कार्रवाई पुलिस अधीक्षक द्वारा की जाएगी।

दो हजार से अधिक संपत्ति विरूपण की हुई कार्रवाई बैकुंठपुर।

बीते 17 मार्च को आचार संहिता लागते ही जिले में नगरीय निकायवार एवं ग्राम पंचायत वार संपत्ति विरूपण दल का गठन किया गया है, इसके तहत संपत्ति विरूपण की कार्रवाई की गई, इसके तहत शासकीय, अशासकीय, सार्वजनिक उपक्रम, निगम, मंडल, बस स्टैंड, रेलवे स्टेशन, स्कूल, कॉलेज, अस्पताल, निजी कार्यालय, भवन, डिवाइडर, छत, दीवार आदि स्थानों से राजनीतिक व अन्य प्रचार-प्रसार से संबंधित फ्लेक्स, पोस्टर, स्टीकर, बैनर, पेंटिंग आदि को हटाने के लिए पूरा अमला लगा हुआ है, जिसके तहत शासकीय संस्थाओं से 2 हजार से अधिक तथा निजी भवनों से 1 हजार 35 प्रचार सामग्री संपत्ति विरूपण के तहत कार्रवाई कर हाया गया है। कोरिया जिले में भी लगातार बैठकें, दिशा-निर्देश, प्रशिक्षण, मतदाता जागरूकता अभियान, वाहनों की सघन जांच, अवैध शराब बिक्री पर आबकारी एवं पुलिस प्रशासन द्वारा कार्रवाई, अपराधिक प्रवृत्तियों के खिलाफ धरपकड़ अभियान भी चलाया जा रहा है, ताकि लोकसभा निर्वाचन स्वतंत्र, पारदर्शी, शांति एवं निष्पक्षपूर्वक हो सके।

मृतक के वारिस के लिए 8 लाख की राशि मंजूर बैकुंठपुर।

कलेक्टर विनय कुमार लंगे ने प्राकृतिक आपदा में मृतकों के वारिस के लिए 8 लाख रुपए राशि की मंजूरी दी है। तहसील बैकुंठपुर के ग्राम नरकेली के अतीत कुमार की आकाशीय बिजली से मृत्यु होने पर उनके वारिस कलेश्वरी एवं ग्राम परसपानी (कोट) के सोनकुवर की सर्प के काटने से मृत्यु होने पर उनके वारिस मनीराम के लिए क्रमशः 4-4 लाख रुपए की राशि की मंजूरी दी है। इस राशि की मंजूरी राजस्व पुस्तक परिपत्र 6 (4) के प्रावधानों के तहत प्राकृतिक आपदा राहत के अंतर्गत दी गई है।

हरिभूमि न्यूज

कोरबा लोकसभा संसदीय सीट के अंतर्गत आने वाले कोरिया जिले में तृतीय चरण के तहत मंगलवार 7 मई को मतदान होगा, इसके पहले 12 अप्रैल को अधिसूचना का प्रकाशन किया जाएगा। 19 अप्रैल को नामांकन दाखिल करने की अंतिम तिथि है, 20 अप्रैल को नामांकन पत्रों की संवीक्षा की जाएगी तथा 22 अप्रैल को नाम वापसी की तिथि है।

लोकसभा निर्वाचन में मतदाताओं का रुझान क्या रहा वह मंगलवार 4 जून को मतगणना के दौरान जानकारी मिलेगी। जानकारी के अनुसार इस बार बैकुंठपुर विकासखंड में 228 तथा सोनहत (आंशिक) विकासखंड में 78 मतदान केन्द्र बनाए गए हैं। बैकुंठपुर विकासखंड में 1 लाख 70 हजार 663 मतदाता हैं, तो सोनहत (आंशिक) विकासखंड में 36 हजार 552 मतदाता हैं। महिला-पुरुष मतदाताओं की बात करें तो बैकुंठपुर



6 हजार युवा पहली बार करेंगे मतदान

जानकारी के मुताबिक 6 हजार 920 नए युवा मतदाता, 2 हजार 188 दिव्यांग मतदाता हैं तो 85 वर्ष या उससे अधिक उम्र के मतदाताओं की संख्या 640, वहीं 7 तृतीय लिग मतदाताओं द्वारा अपने मताधिकार का उपयोग करेंगे।

कोरबा संसदीय सीट में 8 विधानसभा हैं शामिल

कोरबा संसदीय सीट के अंतर्गत 4 जिले के 8 विधानसभा शामिल हैं। कोरबा जिले के रामपुर, कोरबा, कटघोरा, पाली-तालाख, कोरिया जिले के बैकुंठपुर, एकसीबी जिले के मनेन्द्रगढ़-भरतपुर-सोनहत तथा गोरला-पेड़वा-मरवाही के मरवाही विधानसभा सीट है।

सोनहत में 11 प्रतिशत मतदाता बड़े

विगत लोकसभा निर्वाचन 2019 में बैकुंठपुर विकासखंड के 1 लाख 25 हजार 872 (76.58 प्रतिशत), (सोनहत) विकासखंड के 28 हजार 667 (87.20 प्रतिशत), मतदाताओं ने मतदान किए थे। विगत लोकसभा निर्वाचन में बैकुंठपुर विकासखंड में पुरुष मतदाता 77.59 प्रतिशत रहा तो महिला मतदाताओं की प्रतिशत 75.57 प्रतिशत थी, इसी तरह सोनहत (आंशिक) विकासखंड में पुरुष मतदाता 88.59 प्रतिशत रहा तो महिला मतदाता की प्रतिशत 85.81 प्रतिशत रही। जानकारी के मुताबिक इस बार बैकुंठपुर विकासखंड में 3.84 प्रतिशत व सोनहत (आंशिक) विकासखंड में 11.15 प्रतिशत मतदाताओं की वृद्धि हुई है।

विकासखंड में पुरुष मतदाताओं की संख्या 85 हजार 85 है, जबकि महिला मतदाताओं की संख्या 18 हजार 230 है, जबकि महिला मतदाताओं की संख्या 18 हजार 321 है। इस तरह 2 लाख 7 हजार 215 मतदाता स्वस्थ लोकतंत्र के सहभागी होंगे।

इस बार रोचक होगा चुनावी मुकाबला

कोरबा लोकसभा सीट से आगामी दिनों होने वाले चुनावी मुकाबला काफी रोचक होने के आसार लग रहे हैं। इस सीट पर कांग्रेस ने छग विधान सभा के नेता प्रतिपक्ष डॉ.चरण दास महंत की धर्मपत्नी चुनावी मैदान में हैं। डॉ. महंत कोरबा लोकसभा के पहले चुनाव में जीत दर्ज किया था और वर्ष 2019 में डॉ.महंत की धर्मपत्नी श्रीमती ज्योत्सना महंत ने जीत दर्ज की और वर्तमान तक पद पर हैं। ऐसे में कांग्रेस अपनी प्रतिष्ठा बचाने के लिए एडी चोटी का जोर लगाने को तैयार है, वहीं इस सीट पर इस बार भाजपा ने पूर्व राज्यसभा सांसद एवं भाजपा की राष्ट्रीय पदाधिकारी तथा तेज तर्रार नेत्री सरोज पाण्डेय को अपना उम्मीदवार बनाया है। ऐसे में इस बार भाजपा भी जीतने के लिए कोई कसर नहीं छोड़ना चाहती, जिससे कि कोरबा लोकसभा क्षेत्र का चुनाव राजनीतिक रूप से काफी अहम हो गया है और दोनों ही इस सीट की जीत को प्रतिष्ठा से जोड़कर देख रहे हैं, इसके चलते कोरबा लोकसभा सीट का चुनावी मुकाबला रोचक होने वाला है।

लंबित प्रकरणों को शीघ्र तैयार कर न्यायालयों में जवाबदावा प्रस्तुत करें

हरिभूमि न्यूज

पुलिस अधीक्षक के निर्देशानुसार 3 अप्रैल को रक्षित केन्द्र बैकुंठपुर के कॉन्फ्रेंस हॉल में अतिरिक्त पुलिस अधीक्षक के द्वारा सर्वोच्च न्यायालय एवं उच्च न्यायालय में जवाबदावा प्रस्तुत करने के विषय में जिले के सभी पुलिस राजपत्रित अधिकारियों, सभी थाना एवं चौकी प्रभारियों की समीक्षा बैठक ली गई। सर्वोच्च न्यायालय एवं उच्च न्यायालय बिलासपुर में जवाब दावा प्रस्तुत करने के लिए लंबित प्रकरणों की समीक्षा की गई एवं निर्देशित किया गया कि लंबित समस्त प्रकरणों में एक सप्ताह के अंदर महाधिवक्ता कार्यालय से संपर्क कर



पुलिस अधिकारियों की बैठक लेती एएसपी।

जवाब दावा तैयार कराने के साथ ही न्यायालय में प्रस्तुत करना सुनिश्चित करें। अतिरिक्त पुलिस अधीक्षक द्वारा कहा गया कि जवाबदावा प्रस्तुत करने में यदि न्यायालयों द्वारा किसी भी प्रकार की विपरीत टिप्पणी अथवा कार्रवाई की जाएगी, तो उसकी संपूर्ण जवाबदारी प्रकरण के

प्रभारी अधिकारी की होगी, इसके अतिरिक्त उच्च न्यायालय से तामिली के लिए प्राप्त होने वाले नोटिस को नियत समय के पूर्व संबंधित को तामिल कर सुनवाई तिथि के पूर्व ही पावती प्रतिवेदन न्यायालय में जमा कराने के लिए भी निर्देशित शेष पेज 4 पर

श्री श्याम संकीर्तन महोत्सव निशान यात्रा आज

राजपुर। श्री श्याम सेवा समिति द्वारा आज 5 अप्रैल को नगर में द्वितीय श्री श्याम संकीर्तन महोत्सव (भजन संध्या) का आयोजन किया जाएगा। इस श्री श्याम संकीर्तन में बाहर से आए कलाकार श्याम प्रभु के भजनों की प्रस्तुति देंगे। आयोजन को लेकर राजेश अग्रवाल, ने बताया कि भजनों की प्रस्तुति खाटू श्याम से आ रही बाबा की बेटी श्रुति शर्मा खाटूवाली, अमृतसर से तेजी ब्रदर्स द्वारा दी जाएगी। तीनों ही श्री श्याम भजनों के बड़े गायक हैं और भक्त उनके भजनों में झूमने नाचने पर मजबूर हो जाते हैं। वहीं शक्ति के अभिषेक कथूरिया द्वारा बाबा का भव्य श्रृंगार किया जाएगा। महोत्सव के अवसर पर दोपहर 1 बजे नगर में विशाल निशान यात्रा निकाली जाएगी को मां महामाया मंदिर से प्रारंभ होकर कार्यक्रम स्थल अप्रसेन भवन में समाप्त होगी।



मानव श्रृंखला बनाकर मतदाता जागरूकता अभियान

बैकुंठपुर। कलेक्टर एवं जिला निर्वाचन अधिकारी के निर्देशानुसार 4 अप्रैल को शासकीय आदर्श उच्चतर माध्यमिक विद्यालय बैकुंठपुर में केन्द्रीय मूल्यांकन अधिकारी अमृतलाल गुप्ता द्वारा मूल्यांकन कार्य कर रहे सभी परीक्षकों के साथ स्वीप अंतर्गत मतदान प्रतिशत बढ़ाने के लिए स्वीप कार्यक्रम का आयोजन मतदाता मानव श्रृंखला बनाकर किया गया। मूल्यांकन अधिकारी श्री गुप्ता द्वारा

मतदाता जागरूकता अभियान अंतर्गत मेरा वोट मेरा अधिकार बिना मय बिना प्रलोभन के निर्भीक होकर मतदान करने के लिए मतदाता शपथ दिलाई गई। उक्त कार्यक्रम में सहायक मूल्यांकन अधिकारी श्रीमती सी सिंह, जनरल सुपर वाइजर श्रीमती पी सिंह, आरएल गोतम, संजय यादव, अभिषेक गुप्ता, एनके दिवाकर, एचके अग्निहोत्री, राजेश पांडेय, आनंद तिवारी, वीरेन्द्र सिंह आदि उपस्थित रहे।

छेड़छाड़ मामले में आरोपी को एक वर्ष का सश्रम कारावास

हरिभूमि न्यूज

रिश्ते के चाचा ससुर ने विवाहित महिला से छेड़छाड़ करने के मामले में शिकायत पर पुलिस ने मामला दर्ज किया और पत्र न्यायालय में प्रस्तुत किया, जहां महिला से छेड़छाड़ के आरोपी को न्यायिक मजिस्ट्रेट प्रथम श्रेणी बैकुंठपुर के न्यायालय ने दोषी ठहराते हुए एक वर्ष का सश्रम कारावास के साथ 100 रूपए अर्थदंड की सजा से दंडित किया।

इस संबंध में मिली जानकारी के अनुसार जिले के थाना सोनहत अंतर्गत अमरा निवासी एक विवाहिता ने पुलिस में रिपोर्ट दर्ज कराया था कि घटना दिवस की रात्रि

में जब वह शौच करने बाहर जा रही थी, इसी दौरान रिश्ते का चाचा ससुर उसके साथ छेड़छाड़ किया, शोर मचाने पर वह भाग गया। घटना की रिपोर्ट दूसरे दिन पुलिस में दर्ज कराई, इस पर पुलिस ने आरोपी अमरा निवासी सोमरासाय उम्र 60 वर्ष के विरुद्ध धारा 354 भादवि के तहत अपराध दर्ज कर जांच उपरांत अभियोग पत्र न्यायालय में पेश किया, जहां दोनों पक्षों की सुनवाई पश्चात आरोपी को दोषी पाया गया, इसके लिए एक वर्ष का सश्रम कारावास एवं 100 रूपए अर्थदंड की सजा से दंडित करने का फैसला 3 अप्रैल को सुनाया। इस मामले में शासन की ओर से सहायक जिला अभियोजन अधिकारी मनोज सिंह ने पैरवी की।



नई मतदाता बालिकाओं का किया सम्मान



हरिभूमि न्यूज

भारत निर्वाचन आयोग के निर्देशानुसार कलेक्टर एवं जिला निर्वाचन अधिकारी डी.राहुल वेंकट ने समस्त विभागों को स्वीप कार्यक्रम के तहत मतदाता जागरूकता कार्यक्रम का आयोजन कर लोकसभा निर्वाचन में शत-प्रतिशत मतदान करने के लिए लोगों को प्रेरित करने के निर्देश दिए हैं। इसी के परिपालन में गुरुवार को महिला एवं बाल विकास विभाग के

प्रभारी परियोजना अधिकारी एवं पर्यवेक्षक श्रीमती शिल्पा अग्रवाल के द्वारा मनेन्द्रगढ़ शहरी परियोजना में उपस्थित मतदाताओं को अपने मत का सही प्रयोग करने एवं देश के नागरिक होने का अपना दायित्व निभाने का संदेश दिया गया। उपस्थित नवविवाहित महिलाओं एवं किशोरी बालिकाओं जिनकी उम्र 18 वर्ष पूर्ण हो चुकी है और ये बालिकाएं पहली बार अपने मत का प्रयोग करेंगीं। ऐसे सभी मतदाताओं को श्रीफल देकर सम्मान किया

गया। इसके पश्चात मतदाता जागरूकता के लिए प्रभात फेरी तथा रैली का आयोजन किया गया। इसमें शहरी क्षेत्र के मतदाताओं को अपने मत का प्रयोग करने एवं 7 मई को मतदान करने अवश्य जाए के संदेश दिए गए। नव विवाहित जोड़ों को वोटर हेल्पलाइन एप की विस्तृत जानकारी देते हुए आगामी चुनाव में मतदान करने के लिए प्रेरित भी किया गया। कार्यक्रम में मनेन्द्रगढ़ शहरी सेक्टर के सभी कार्यकर्ताएं उपस्थित रही।

मतदाता अपने डीपी में लगा सकते हैं आकर्षक स्वीप फ्रेम

हरिभूमि न्यूज

कोरिया जिले में मतदाता जागरूकता अभियान स्वीप के नोडल अधिकारी और जिला पंचायत सईओ डॉ. आशुतोष चतुर्वेदी ने बताया कि आसन्न लोकसभा चुनाव में प्रत्येक मतदाता अपने मताधिकार का प्रयोग करें यह प्रयास किया जा रहा है। कलेक्टर एवं जिला निर्वाचन अधिकारी डॉ.विनय कुमार लंगे के निर्देशान में प्रत्येक गांव तक मतदाता जागरूकता अभियान के अंतर्गत विभिन्न आयोजन किए जा रहे हैं। विशेषकर युवा मतदाता को स्वीप गतिविधियों से जोड़ने का प्रयास किया गया है। सईओ श्री चतुर्वेदी ने बताया कि

आजकल प्रत्येक युवा के हाथ में एंड्रॉयड फोन उपलब्ध है और युवाओं का अधिकांश समय सोशल मीडिया की एक्टिविटी में बीत रहा है। ऐसे में कोरिया जिले के समस्त मतदाता कोरिया स्वीप डॉट सॉर्टिकल एप लिंक पर क्लिक करके वोट डालने संबंधी अपील का एक बेहतरीन प्रोफाइल फोटो बनाकर सोशल मीडिया साइट्स और अपने समस्त डीपी पर अपलोड कर सकते हैं और साथ ही एक जिम्मेदार मतदाता होने का परिचय दे सकते हैं। उन्होंने युवा वर्ग से अपील करते हुए कहा कि आसन्न लोकसभा चुनावों में शत-प्रतिशत सहभागिता के लिए इस प्रचार अभियान का हिस्सा बनें।



सोशल मीडिया पर भी जारी है स्वीप अभियान

केल्हारी में विधानसभा स्तरीय सम्मेलन

डबल इंजन की सरकार में तेजी से हो रहे विकास कार्य : ओपी

हरिभूमि न्यूज

भारतीय जनता पार्टी लोकसभा कोरबा के भरतपुर-सोनहत विधानसभा का केल्हारी मैदान में छग शासन वित्तमंत्री ओपी चौधरी, स्वास्थ्य मंत्री श्याम बिहारी जायसवाल, कोरबा लोकसभा प्रत्याशी सुश्री सरोज पाण्डेय, पूर्व गृहमंत्री ननकी राम कंवर, पूर्व केन्द्रीय मंत्री विधायक श्रीमती रेणुका सिंह, कोरबा लोकसभा संयोजक विधायक भईयालाल राजवाड़े, जिला प्रभारी विधायक उधेश्वरी पैकरा, रामचरित द्विवेदी, भाजपा जिलाध्यक्ष अनिल केशरवानी, पूर्व जिलाध्यक्ष लखनलाल श्रीवास्तव, कोरबा



सम्मेलन में उपस्थित मंत्री श्याम बिहारी जायसवाल।

लोकसभा सहसंयोजक मनोज शर्मा, अध्यक्ष नगर पंचायत धीरेन्द्र विश्वकर्मा सहित पदाधिकारियों एवं कार्यकर्ताओं ने आमसभा को संबोधित किया और कोरबा लोकसभा चुनाव में भाजपा को

प्रचंड मत्तो से विजयी बनाने की अपील की। इस अवसर पर प्रदेश के वित्तमंत्री ने कहा कि जिस प्रकार प्रदेश में आप लोगों ने सरकार बनाने में सहयोग किया है, उसी तरह केन्द्र



आमसभा में उपस्थित कार्यकर्ता।

में भी आज डबल इंजन के सरकार की आवश्यकता है, इससे विकास में गति आएगी और क्षेत्र का भरपूर विकास होगा। कोरबा लोक सभा प्रत्याशी सुश्री सरोज पाण्डेय ने कहा कि छग प्रदेश की सरकार द्वारा

चुनाव से पूर्व किए वादे में महतारी वंदन योजना को लेकर घोषणा की थी, जो महिलाओं के खाते में प्रत्येक माह 1000 हजार रुपए अंतरित किया जाएगा, जो प्रदेश की 70 लाख महिलाओं के खाते में अंतरित

कर मोदी की गारंटी पूरी की गई, इससे आज महिलाओं के चेहरे पर मुस्कान दिख रही है। कोरबा लोकसभा क्षेत्र प्रत्याशी सुश्री सरोज पाण्डेय ने कहा कि लोगों ने ऐसे सांसद को देखा है जिसने चुनाव जीतने के बाद कभी क्षेत्र की ओर मुड़कर झांका तक नहीं। आज जब हम गांव-गांव पहुंच रहे हैं तो जनता स्वयं कांग्रेस सांसद को कार्यकाल के दौरान लापता होना बता रही है, साथ ही उन्होंने विकास कार्य करना तो दूर क्षेत्र की जनता का सुख-दुख भी नहीं बांटा और हमेशा केन्द्र सरकार द्वारा राहतित में लिए गए फैसले का सदन में विरोध करती रहीं। वहीं केन्द्र की मोदी सरकार द्वारा शेष पेज 4 पर

आर्यन का राज्य स्तरीय क्रिकेट स्पर्धा में चयन

बतौली/सेदम। स्वामी आत्मानंद अंग्रेजी माध्यम विद्यालय बतौली के कक्षा आठवीं के छात्र आर्यन कुमार गुप्ता आ. बजरंग कुमार गुप्ता का राज्य स्तरीय क्रिकेट प्रतियोगिता अंडर 14 में चयन हुआ है। बतौली बिलासपुर निवासी स्कूली छात्र का छत्तीसगढ़ राज्य अंडर 14 क्रिकेट प्रतियोगिता हेतु चयन होने पर स्कूल सहित क्षेत्र में खुशी का माहौल है। स्वामी आत्मानंद अंग्रेजी माध्यम विद्यालय बतौली में अध्ययनरत कक्षा आठवीं का छात्र आर्यन कुमार गुप्ता आ. बजरंग कुमार गुप्ता छोटे उम्र से ही क्रिकेट के प्रति लगाव को देखते हुए पिता द्वारा क्रिकेट का प्रशिक्षण लेने हेतु रायपुर भेजा गया था जहां आर्यन गुप्ता का रायपुर में राज्य स्तरीय कैंप में शामिल हुए और अंडर 14 हेतु चयनित होकर क्षेत्र का गौरव बढ़ाया है।

खबर संक्षेप



अबकी बार 400 करेंगे पार: रायमुनी भगत

जशपुरनगर। गुरुवार को विधायक श्रीमती रायमुनी भगत मनोरा क्षेत्र अंतर्गत ग्राम बेंजोरा, जयमरगा, उडगांव, खरसोता और बुमतेल के दौरे पर रही। विधायक ने ग्रामीणों से कहा भाजपा के अभियान अबकी बार 400 पार को सफल बनाने में सहयोग करें। जशपुर विधानसभा क्षेत्र की विधायक रायमुनी भगत गुरुवार को मनोरा विकासखंड क्षेत्र के दौरे पर रही। ग्रामीणों से जनसंपर्क करते भाजपा सरकार द्वारा किए गए कार्यों के अवगत कराया। साथ ही भाजपा के राष्ट्रीय अभियान अबकी बार 400 बार को सफल बनाने में सहयोग देने की अपील की है। श्रीमती भगत ने बताया केंद्र और राज्य की भाजपा सरकार ने सभी लोगों के लिए लाभकारी योजनाओं का क्रियान्वयन और संचालन कर इसका लाभ दिलाया है। विकास कार्यों में गति लाने के बाद अब ग्रामीणों से चर्चा कर और भी विकास कार्य नियमित: विभागीय सहयोग से कार्य योजना बना किया जाएगा, इस कार्य में सभी ग्रामीणों से सहयोग को अपेक्षा है। इस अवसर पर जिला पंचायत अध्यक्ष श्रीमती शांति भगत, महिला मोर्चा अध्यक्ष सुषमा सिंह पूर्व डीडीसी कृपाशंकर भगत, महल गुप्ता, आशुतोष राय, मंडल अध्यक्ष श्यामलाल, महामंत्री सतीश मिंज, मनोज टोप्यो, मंडल उपाध्यक्ष रंजीत भगत, विकास प्रधान, मनोरा सरपंच शिवनंदन भगत, कृष्ण कुमार बुनकर, युवा मोर्चा महामंत्री चन्द्र शेखर स्वर्णकार, अरविंद सिंह, गांव के प्रमुख आनंद भगत अर्जुन भगत, दशराम भगत, सीता राम, संतनु राम एवम ग्रामवासी उपस्थित थे।

मतदान कर्मियों का किया गया प्रथम ट्रेडिंग जेशन



जशपुरनगर। लोकसभा निर्वाचन 2024 के लिए मतदान दलों की नियुक्ति हेतु ऑनलाइन प्रथम ट्रेडिंग जेशन जिला पंचायत सीईओ अभिषेक कुमार उपस्थिति में जिला कार्यालय के एनआईसी कक्ष में किया गया। जशपुर जिले के जशपुर, कुनकुरी, पथलगांव तीनों विधानसभा के लिए मतदान केंद्रों के लिए दल, संगवारी मतदान केंद्र, युवा मतदान केंद्रों के लिए दल, दिव्यांग मतदान दल और रिजर्व मतदान दलों का प्रथम ट्रेडिंग जेशन किया गया। संगवारी बूथ-10, दिव्यांग मतदान दल-1, युवा मतदान दल-5, मिश्रित मतदान दल-10 जिसमें मतदान अधिकारी क्रमांक 2 एवं 3 पर महिला अधिकारी ड्यूटी लगाई गई हैं। इस अवसर उप जिला निर्वाचन अधिकारी प्रदीप कुमार साहू, डीआईओ संजय खाखा, लाइवलीहूड प्राचार्य अमरनाथ सहित निर्वाचन कार्यालय के कर्मचारी उपस्थित थे।

आग से झुलसे ग्रामीण की उपचार के दौरान मौत अम्बिकापुर।

महुआ बीनने के लिए पेड़ के नीचे आग लगा रहा ग्रामीण आग की चपेट में आने से गंभीर रूप से झुलस गया। परिजन उसे मेडिकल कॉलेज अस्पताल में भर्ती कराया जहां उपचार के दौरान उसकी मौत हो गई। सूचना पर पुलिस ने मार्ग कायम किया है। जानकारी के अनुसार बागवाहरा निवासी विद्याधर आ. स्व. अचन साय (54 वर्ष) गत दिन दोपहर घर के समीप महुआ पेड़ के नीचे महुआ फूल बीनने के लिए पेड़ के नीचे पता में आग लगा रहा था। इसी दौरान आग की चपेट में आने से गंभीर रूप से झुलस गया। घटना को देख गांव के ही रविशंकर, अजय कुमार व नकुल किसी तरह आग बुझाकर उसे घर पहुंचाया। परिजन ग्रामीण को गंभीर हालत में कांसाबेल अस्पताल में भर्ती कराया। चिकित्सकों ने ग्रामीण की हालत गंभीर होने पर प्राथमिक उपचार के पश्चात मेडिकल कॉलेज अस्पताल रेफर कर दिया।

अपनी चुन्नी को बनाया गले का फंदा
मां की डांट से दुखी नाबालिग ने लगाई फांसी



अस्तपताल में उपस्थित परिजन।



प्रकरण की जांच करती पुलिस।

हरिभूमि न्यूज ▶▶ कोतबा

जशपुर जिले में मोबाइल फोन को लेकर अब तक दर्जनों घटनाएं सामने आ चुकी हैं। ज्यादातर इसमें नाबालिक बच्चों को उनके कर्तव्यों का बोध कराना उनके माता-पिता के लिये चुनौती साबित हो रही है। और इन्हीं बातों

से नाराज होकर नाबालिग बच्चों गुस्से में आकर मौत को गले लगा लेते हैं। मामला जिले के कोतबा चौकी क्षेत्र के ग्राम पंचायत पतराटोली में एक कक्षा 11वीं में अध्ययनरत 16 वर्षीय नाबालिग छात्रा ने महज इतनी सी बात पढ़ाई करो मोबाइल फोन बाद में खेल लेना से नाराज होकर मौत को

गले लगाया उचित समझा और गले में अपनी ही चुन्नी से फांसी का फंदा बनाकर आत्महत्या कर ली। अपनी मां की बातों से आहत होकर मौत को गले लगाने वाली बालिका कोतबा हाईस्कूल में कक्षा 11वीं में अध्ययनरत छात्रा है। जानकारी के अनुसार आज ही मृतिका की माता ने उसे कहा कि

महले पढ़ाई करो बाद में मोबाइल फोन खेल लेना लेकिन वह धुब्धु होकर अपनी चुनरी से फांसी का फंदा बनाकर मौत को गले लगा ली। बरहाल मामले की जानकारी के बाद मार्ग कायम कर कोतबा पुलिस जांच में जुटी हुई है। शव का पंचनामा बनाकर पोस्टमार्टम के लिये भेज दिया गया है।

नशे के विरुद्ध पुलिस का महाअभियान



जब शराब व पुलिस गिरफ्त में आरोगी।



हरिभूमि न्यूज ▶▶ जशपुरनगर

पुलिस अधीक्षक जशपुर शशि मोहन सिंह द्वारा जिले के सभी थाना एवं चौकी प्रभारियों को अवैध नशीली वस्तुओं के बारे में पतासाजी उपस्थित थे।

नलगाँव (तेलंगाणा) हाल-कांसाबेल के घर-आंगन में रखा नशीला ताड़ी विधिन जरकिन में 450 लीटर कीमती 18000 रूपए एवं बिक्री रकम 250 रूपए को जप्त कर आरोपी के विरुद्ध धारा 34(1)(घ), 34(2) आबकारी एक्ट का अपराध दर्ज कर उसे गिरफ्तार किया गया है। कांसाबेल के दूसरे प्रकरण में मोटर सायकल क्रमांक सीजी 14 एमएच-0311 से अवैध रूप से तस्करी कर ला रहे आरोपी 1-ईश्वर प्रसाद बेद उम्र 31 साल एवं 2-कृष्णा राम यादव उम्र 30 साल दोनों निवासी कुडकेलखजरी थाना कांसाबेल के कब्जे से अंग्रेजी शराब व्हील्सकी एवं बीयर कुल 23 लीटर 340 एमएल कीमती 25000 रूपए

एवं मोटर सायकल को जप्त कर उक्त दोनों आरोपियों को गिरफ्तार कर जेल भेजा गया है। इसी प्रकार थाना सन्ना द्वारा आबकारी एक्ट के 05 प्रकरणों में कार्यवाही कर पृथक-पृथक प्रकरण के आरोपीगण 1-परीमल राम उम्र 30 साल निवासी सन्ना के कब्जे से 12 लीटर महुआ शराब कीमती 1200 रूपए, 2-उर्मिला प्रजापति उम्र 28 साल निवासी मांझाटोली सन्ना के कब्जे से 13 लीटर महुआ शराब कीमती 1300 रूपए, 3- कलावती यादव उम्र 35 साल निवासी खुटाटंगर के कब्जे से 08 लीटर महुआ शराब कीमती 800 रूपए, 4- जगतपाल राम उम्र 33 साल निवासी कन्दराई के कब्जे से 10 लीटर महुआ शराब कीमती 1000 रूपए, 5- वेदप्रकाश

यादव उम्र 25 साल निवासी मांझाटोली सन्ना के कब्जे से 11 लीटर महुआ शराब कीमती 1100 रु, कुल जप्ती 54 लीटर महुआ शराब कीमती 5400 रूपए जप्त कर सभी प्रकरणों में धारा 34(2) आबकारी एक्ट के तहत कार्यवाही करते हुये आरोपियों को गिरफ्तार कर न्यायिक अभिरक्षा में भेजा गया है। शशि मोहन सिंह पुलिस अधीक्षक जिला-जशपुर (छग) ने जिला जशपुर के सभी थाना व चौकी प्रभारियों को अवैध शराब, जुआ, सट्टा, एवं अन्य अवैध गतिविधियों की शिकायत मिलने पर तत्काल वैधानिक कार्यवाही करने निर्देशित किया गया है, सूचना मिलने पर पुलिस द्वारा त्वरित कार्यवाही की जा रही है।

अपर कलेक्टर ने ली राजनीतिक दल के प्रतिनिधियों की बैठक

जशपुरनगर। आगामी लोकसभा निर्वाचन के मद्देनजर अपर कलेक्टर एवं उप जिला निर्वाचन अधिकारी प्रदीप कुमार साहू ने कलेक्टर स्मार्कश में राजनीतिक दल के प्रतिनिधियों की बैठक ली। उन्होंने निर्वाचन संबंधी जानकारी के साथ आदर्श आचार संहिता के पालन किए जाने वाले नियमों की जानकारी दी। उप जिला निर्वाचन अधिकारी ने लोकसभा में पेजल, दरी, पछा, पंडाल, फूल गुलदस्ता, खाद्य सामग्रियों जैसे चुनाव से संबंधित रेट लिस्ट को लेकर चर्चा की। उन्होंने प्रचार सामग्री, वाहन संबंधी अनुमति हेतु अनुमति देने का और प्रचार प्रसार के लिए प्रयुक्त की जाने वाले बैनर में मुद्रा एवं प्रति का उल्लेख अनिवार्य रूप से किया जाना आवश्यक है की जानकारी दी।

जनहानि के पांच मामलों में 20 लाख की राशि स्वीकृत

जशपुरनगर। कलेक्टर डॉ.रवि मित्तल ने प्राकृतिक आपदा में जनहानि के पांच मामलों में प्रभावित परिजन हेतु आरबीसी 6-4 के तहत 20 लाख रूपए की आर्थिक सहायता अनुदान राशि स्वीकृत की है। जिसमें फरसाबहार तहसील अंतर्गत ग्राम कुम्हार बहार निवासी गुरवारी बाई का सर्पदंश से 01 जुलाई 2023 को मृत्यु हो जाने पर मृतिका के निकटतम वारिस मृतिका के पति सैनाथ हेतु 4 लाख रूपए की आर्थिक सहायता अनुदान राशि स्वीकृत की गई है। इसी प्रकार फरसाबहार निवासी जगसिय राम भगत का कुआं के पानी में डुबने से 08 नवम्बर अक्टूबर 2022 को मृत्यु हो जाने पर मृतक के



थाने में बैठे शिकायतकर्ता।

एसडीओ के खिलाफ कोतवाली में शिकायत

हरिभूमि न्यूज ▶▶ जशपुरनगर

ग्राम घोराघाट पोस्ट लोखंडी विकासखंड के मंजू भगत और सोमारी बाई ने कोतवाली में लिखित शिकायत दर्ज करवाई है, कि सीएसपीडीसीएल में पदस्थ एसडीओ आई खान ने उनसे दो लाख रूपए ट्रांसफर लगाने के नाम पर लिए हैं। घटना कुछ ऐसी है कि घोराघाट की रहने वाली मंजू भगत व सोमारी बाई ने लोन लेकर प्रिया ज्योति फूड फैक्ट्री लगाना चाहती है। जिसके लिए मंजू भगत के लिए 40 केवी का ट्रांसफार्मर लगाना चाहती है। बिजली विभाग में ट्रांसफार्मर लगवाने की सभी औपचारिकता पूरी करने के बाद निवेदन किया की ट्रांसफार्मर लगाया जाए। बिजली विभाग में पदस्थ एसडीओ आई खान ने बताया की इस पर 4 लाख का खर्च आएगा। जब मंजू भगत ने कार्यालय आकर पैसे देने की बात कही तो खान ने कहा की मैं सर्वे करवाऊंगा तभी पैसे ले लूंगा। 20 दिसंबर को घोराघाट जाकर खान ने प्रार्थी से दो लाख रूपए सुरेश राम नायक, हसीना बाई, हीरालाल राम, व सुरेश राम के सामने लिए। प्रार्थी के द्वारा जब ट्रांसफार्मर लगाने की बात कही गई तो खान का कहना था की एक लाख तिरपन हजार तीन सौ दो रूपए का डीडी बनाकर कार्यालय में जमा करे। पूरे पैसे जमा करने के बाद भी पिछले



नामले की जांच की जाएगी

अगर आई खान द्वारा किसी भी उपभोक्ता से ज्यादा पैसे लिया गया है या मांग की गई है तो जांच की जाएगी। अगर आरोप सही पाया गया तो उनके खिलाफ कार्रवाई की जाएगी। इस मामले में केवल डिग्राइ नोट में मांगी गई रकम ही जमा करनी होती है। इसके अलावा किसी तरह की कोई रकम नहीं ली जाती है।

बाँटन भगत, कार्यपालन यंत्री सीएसपीडीसीएल जशपुर

चार महीने से खान द्वारा टाल मटोल किया गया। जब मंजू भगत द्वारा दिए गए दो लाख रूपए को रिसीव मांगने पर कहा गया की फाइल पास करने पर खर्च हो गया अब मुझे पचास हजार रूपए देने पर ही तुम्हारा काम हो जाएगा। जिला मुख्यालय के अधिकारी ही इस तरह के भ्रष्टाचार किया जाएगा तो बाकी जगहों पर अधिकारी क्या करते होंगे समझा जा सकता है।

रौतिया समाज ने बख्तर साय व मुंडन सिंह की शहादत को किया याद

हरिभूमि न्यूज ▶▶ जशपुरनगर

जिला मुख्यालय के शहीद बख्तर साय व मुंडन सिंह रौतिया के शहादत दिवस पर गुरुवार को रौतिया समाज ने शहीद दिवस मनाया। कार्यक्रम में प्रदेश अध्यक्ष ओमप्रकाश साय, प्रदेश कोषाध्यक्ष विद्याचरण सिंह, प्रदेश संगठन महामंत्री विजयबिहारी सिंह, जशपुर मंडल से मण्डल कार्यकारी अध्यक्ष बलराम राम, मण्डल सचिव अमित कुमार सिंह, मंडल कोषाध्यक्ष सूरज सिंह, अजय सिंह, शिवनाथ राम, बालकृष्ण सिंह विश्वनाथ सिंह, नंदकिशोर बेगा, रामकृष्ण, शुभल राम, रवि राम, विजय सिंह समेत समाज के अन्य लोग शामिल हुए। उन्होंने वीर शहीदों को पुष्प अर्पित कर श्रद्धांजली देकर नमन किया। इस अवसर पर रौतिया समाज ने शहीद बख्तर साय, मुंडन सिंह की शहादत को याद करते हुए उनके योगदान को याद किया। ओमप्रकाश साय ने बताया शहीद बख्तर साय नवागढ़ पतराटोली बांसदेव कोना और मुंडन सिंह पनारी जिला गुमला (झारखण्ड) के जमींदार थे। वे रिश्ते में आज्ञा नार्ती थे। दोनों में देश प्रेम, समाज प्रेम की भावना कूट-कूट कर भरी थीं। इतिहास के अनुसार 1812 ई में देश पर अंग्रेजों का हुकूमत चलता था। उनके खोफ से भारत देश भयभीत था। देश अंग्रेजों की गुलामी में थे। उसी दौरान अंग्रेजों



शहीदी दिवस मनाते रौतिया समाज।

ने वीर शहीद बख्तर साय नवागढ़ बासदेवकोना के पास कर वसूली के लिए अपना सैनिक भेजा। उस समय कर वसूल का विरोध कर वीरों ने अंग्रेजों का सिर धड़ से काट कर अलग कर दिया और उन्हें यह कहला भेजा कि हम भारत देश के वासी है तुम्हें कर नहीं देंगे। शहीद बख्तर साय व मुंडन सिंह से अंग्रेज हुकूमत थर्रा गई और भय से कांप उठे और उसके दमन के लिए अंग्रेज कैप्टन डोनल ने सैनिक लेकर बांसदेवकोना पहुंचे। शहीद बख्तर साय ने भी पहाड़ में अपना मोर्चा सम्भाला। उनके पास 500 सैनिक तथा अंग्रेजों के पास 5000 सैनिक थे। उन्होंने सभी सैनिकों को मार-काट कर

धरासाई कर दिया। पूरा पहाड़ रक्त रंजीत हो गया। लड़ाई ऐसा था, कि बख्तर साय को पकड़ने के लिए सैनिक पहाड़ में चढ़ते थे तो ऊपर से बड़े-बड़े पत्थर लुढ़कते और वहीं खून की नदी बह गई। आज भी उस जगह को रका तालाब के नाम से पुकारते हैं। अंग्रेजों की चाल में फंसे शूरवीर: अंग्रेज हुकूमत उनकी वीरता से तिलमिलाई और हजारों सैनिक बुलाया। पूरा पहाड़ बंदूकों की गोली से गरजने लगा लेकिन अंग्रेजों ने दोनों का कुछ नहीं बिगड़ सके। वीर बख्तर साय को अंग्रेजों के सैनिकों से घिरा सुनकर वीर मुंडन सिंह पनारी से उनके सहयोग के लिए बांसदेवकोना पहुंचे। दोनों वीरों ने अंग्रेज सेना को तबाह कर दिया। अंग्रेजों ने अपने को असफल देख एक कूटनीति चाल चली जहां का वे पानी पीते थे पानी की धारा में ऊपर की तरफ से गाय को मारकर पानी में फेंक दिए और पानी को अशुद्ध कर दिया। जिससे बांसदेवकोना के पहाड़ से दोनों वीर जुरतेला के पास डुगूल पहाड़ आ गये। कहते हैं राजा के सहयोग से उन दोनों वीरों को धोखा देकर अंग्रेजों से पकड़वाया गया और उहें कैद करके हजारीबाग होते हुए कलकत्ता के जेल में पहुंचाये और 04 अप्रैल 1812 ई को दोनों वीर को कलकत्ता के विक्टोरिया मेमोरियल हाल में फांसी की सजा दी गई।

महंत के बयान की निंदा और जमकर की नारेबाजी
विवादित बयान पर भाजपा ने किया पुतला दहन

हरिभूमि न्यूज ▶▶ जशपुरनगर

पीएम नरेंद्र मोदी के खिलाफ विवादित बयान देने वाले कांग्रेसी नेता चरणदास महंत का भाजपा कार्यकर्ताओं ने पुतला दहन कर मुर्दाबाद का नारे लगाया। वि वा दि त बयान का धार निन्दा करते हुवे भाजपा कार्यकर्ताओं ने महंत को माफ़ी मांगने का बात भी कहा। ज्ञात हो कि गत दिनों कांग्रेस के वरिष्ठ प्रदेश नेता और नेता प्रतिपक्ष चरणदास महंत ने पीएम नरेंद्र मोदी पर विवादित



पुतला दहन करने के बाद नारेबाजी करते भाजपाई।

टिपण्णी किया था,जिसके बाद समूचे प्रदेश में महंत का पुतला दहन किया गया। इस क्रम में जशपुर शहर



होटल व ढाबा संचालकों की बैठक लेते एसपी।

पुलिस अधीक्षक ने ली होटल ढाबा संचालकों की बैठक

पथलगांव। गुरुवार को पुलिस अधीक्षक शशि मोहन सिंह द्वारा पथलगांव के होटल, ढाबा एवं लॉज संचालकों की थाना में बैठक लेकर पुलिस विभाग से सुरक्षा संबंधी उच्च समस्त मापदंड का पालन करने निर्देशित किया गया। निर्देशों का पालन नहीं किये जाने एवं अवैध गतिविधियां पाये जाने पर कड़ी वैधानिक कार्रवाई की चंतावनी दी गई। होटल एवं लॉज संचालकों को रूकने वाले सभी मुसाफिरों की पहचान पत्र लेकर मोबाइल नंबर सहित उनका पूरा विवरण अनिवार्य रूप से रजिस्टर में संधारण करने हेतु कहा गया, साथ ही पहचान पत्र की जरीयस कापी अनिवार्य रूप से रखने हेतु कहा गया। मुसाफिरों से उनके आने का वास्तविक कारण, उनके कार्य इत्यादि के बारे में विस्तृत पूछताछ करने हेतु कहा गया। किसी भी प्रकार का अवैध गतिविधियों का संदेह होने पर तत्काल नजदीकी पुलिस थाना में सूचित करने हेतु कहा गया। साथ ही संचालकों को, उनके यहां किसी प्रकार की अवैध गतिविधियों में सहभागिता नहीं बनने की चेतावनी दी गई। नाबालिग कार्यकर्ता उपस्थित थे। व्यवस्था नहीं करने हेतु कहा गया। ढाबा संचालकों को अपने ढाबा में शराब नहीं रखने, शराब सेवन पर प्रतिबंध लगाने हेतु कहा गया। उक्त गतिविधियां पाई जाती है तो कड़ी वैधानिक कार्यवाही की जावेगी। उनके ढाबा में कोई अपराधी टाईप या संदेह व्यक्ति आया हो तो उसकी सूचना तत्काल पुलिस को देने हेतु कहा गया, ताकि समय रहते कार्यवाही की जा सके। ढाबा में अधिकतर बेतरतीब वाहन खड़े रहते हैं, इससे दुर्घटना होने की प्रबल संभावना रहती है, इसलिये निर्धारित पार्किंग स्थल का चयन कर वाहनों को खड़ी करने हेतु कहा गया। उक्त मीटिंग में पुलिस अधीक्षक जशपुर के अतिरिक्त, एसडीओपी पथलगांव धुवेश कुमार जायसवाल, प्रशिक्षु उप पुलिस अधीक्षक भानुप्रताप चंद्रकार सहित पथलगांव के समस्त होटल, ढाबा एवं लॉज संचालक उपस्थित थे। शशि मोहन सिंह पुलिस अधीक्षक जिला-जशपुर (छ.ग.) द्वारा कहा गया है कि- जिले के समस्त होटल, ढाबा एवं लॉज संचालक अवैध गतिविधियों में सम्मिलित न हों, पुलिस का साथ देवें। किसी प्रकार की अवैध गतिविधियां पाई जाती है।



सलमान ने नहीं छोड़ी द बुल, फिर शुरू होगी शूटिंग

मुंबई। सलमान खान को लेकर कहा जा रहा है कि उन्होंने करण जौहर के साथ बनने वाली फिल्म द बुल से अपने कदम वापस खींच लिए हैं। गौरतलब है कि 1998 में रिलीज हुई करण जौहर की डायरेक्टोरियल डेब्यू फिल्म कुछ कुछ होता है में सलमान खान का एक्सटेंडेड कैमियो था। अब इस

फिल्म के 25 साल बाद करण जौहर ने अपने प्रोडक्शन की फिल्म द बुल में सलमान खान की कास्टिंग की है। पिछले कई दिनों से फिल्मी गलियारों में चर्चा थी कि डेट्स फाइनल न होने पर सलमान खान ने फिल्म छोड़ दी है, हालांकि अब प्रोडक्शन के सूत्रों की मानें तो ये खबर सراسर अफवाह है।

लाइफ Style

मेट्रोमोनियल बांड के एंड को लेकर कट्टोवर्षी ने आई एक्ट्रेस उर्वशी रोतेला ने सफाई पेश की है और कहा कि उन्होंने एंड में जो कुछ भी बोला गया, वह सफाई का हिस्सा था। एक्ट्रेस हाल ही में एक मेट्रोमोनियल बांड के एंड में नजर आईं। वीडियो में, उर्वशी एक्ट्रेस, बिजनेसमैन, सिगर्स और क्रिकेटर्स के बारे में बात करती हैं।

उर्वशी

ट्रोल होने पर दी सफाई

एजेसी मुंबई

उर्वशी कहती हैं, मैं तमाम लोगों से मिली, जिनमें बिजनेसमैन, एक्टर और कुछ क्रिकेटर्स भी हैं। कई तो ऐसे हैं जो मेरी हाइट के नहीं हैं। इस एंड को फैंस ने क्रिकेटर ऋषभ पंत से जोड़ दिया और एक्ट्रेस को ट्रोल करना शुरू कर दिया। उन्होंने आरोप लगाया कि उर्वशी ने वीडियो में बिना नाम लिए भारतीय क्रिकेटर ऋषभ पंत का मजाक उड़ाया है। अब एक्ट्रेस ने सभी ट्रोलर्स का मुंह बंद करने के लिए सफाई पेश की। उर्वशी ने अपने इंस्टाग्राम स्टोरी पर लिखा, यह ब्रांड द्वारा दी गई कॉमन स्क्रिप्ट है, न कि किसी की ओर इशारा, पॉजिटिविटी फैलाओ। जिम्मेदार होने के नाते, मैं समझती हूँ कि ब्रांड के एंबेसडर के रूप में लोगों पर इसका क्या प्रभाव पड़ सकता है। वक्रेफ्रंट के मुताबिक, उर्वशी इन दिनों यो यो हनी सिंह के साथ 'लव डोज 2.0' के सक्सेस को एंजॉय कर रही हैं और प्रोजेक्ट 'जहांगीर नेशनल यूनिवर्सिटी' (जेएनयू) के लिए तैयारी कर रही हैं, जहां वह एक कॉलेज राजनेता की भूमिका निभा रही हैं।

एक्ट्रेस के पास अक्षय कुमार की 'वेलकम 3', बॉबी देओल, दुलकर सलमान, नंदापुरी बालकृष्ण के साथ 'एनबीके109', सनी देओल और संजय दत्त के साथ 'बाप' (हॉलीवुड ब्लॉकबस्टर 'एक्सपेंडेबल्स का रिमेक) और रणदीप हुड्डा के साथ 'इंस्पेक्टर अविनाश 2' जैसे प्रोजेक्ट भी हैं।



हॉलीवुड मसाला

अरबपतियों की लिस्ट में हुई शामिल



लॉस एंजेलिस। अमेरिकी पॉप स्टार टेलर स्विफ्ट ने 1.1 अरब डॉलर की संपत्ति के साथ पहली बार फोर्ब्स वर्ल्ड की अरबपतियों की सूची में प्रवेश किया है। टेलर स्विफ्ट, केवल अपने गीतों और प्रदर्शन के आधार पर अरबपति का दर्जा हासिल करने वाली पहली संगीतकार हैं, जिनकी अनुमानित कुल संपत्ति \$1.1 बिलियन है। टेलर की नेटवर्थ करीब 35 देशों की जीडीपी से भी ज्यादा है। अपने व्यापक गीत लेखन कैरियर के अलावा, टेलर स्विफ्ट ने इतिहास में पहला अरब डॉलर का दौरा भी आयोजित किया है।



मेगन ने प्लास्टिक सर्जरी पर किया खुलासा

लॉस एंजेलिस। हॉलीवुड स्टार मेगन फॉक्स ने बताया कि उन्होंने कौन-कौन सी प्लास्टिक सर्जरी करवाई और कहा, वह बोली, 'जब मैं 21 या 22 साल की थी तब मैंने अपने बेस्ट की सर्जरी करवाई थी। मैंने बच्चों को बेस्टफ्रेंडिंग करवाने के बाद इनकी दोबारा सर्जरी करवाई। इसके बाद अब हाल ही में सर्जरी इसलिए करवाई क्योंकि मेरी बांडी पर हतना फेट नहीं था कि इम्प्लांट को छुप सके। इसलिए मुझे बदलवाकर ऐसे इम्प्लांट लगवाने पड़े, जो सेट हो सके।' उन्होंने बताया, मैंने कभी भी किसी भी तरह का फेस लिफ्ट नहीं करवाया। न कोई मिड लिफ्ट और ना ही लेटरल बो लिफ्ट। हालांकि मैं एक रेगुलर आइड्रो लिफ्ट चाहूंगी या शायद नहीं थी। मैंने कभी थैडिंग नहीं करवाई और मैंने उस पर काफी रिसर्च भी किया है। मुझे ऐसा लगता है कि इसका कोई फायदा नहीं है।



सिटाडेल में अलग तरह का एक्शन : सामंथा

मुंबई। एक्ट्रेस सामंथा रुथ प्रभु ने आगामी सीरीज 'सिटाडेल: हनी बन्नी' और 'द फैमिली मैन' को लेकर कहा कि इनमें एक्शन बहुत अलग तरह का है। सामंथा ने 'द फैमिली मैन' में राजी के किरदार में जो एक्शन सीन किए, उसके लिए उन्हें काफी सराहना मिली है। अपने द्वारा किए गए स्टंट पर बात करते हुए एक्ट्रेस ने सीन की तैयारियों को लेकर खुलकर बात की। सामंथा ने कहा, मैंने 'द फैमिली मैन' में राजी के किरदार के लिए जो किया, वह एक्शन के मामले में बहुत अलग है। मैं 'सिटाडेल' में एक्शन को लेकर बहुत उत्साहित हूँ। उन्होंने कहा, निश्चित रूप से यह कुछ ऐसा है जो मैं अपने किरदार राजी के लिए चाहती थी। सीरीज में कुछ मुख्य आकर्षण एक्शन विट्स हैं और मैं वास्तव में उन्हें स्क्रीन पर देखने के लिए उत्सुक हूँ।



शाहिद ने किया देवा का नया पोस्टर शेयर

मुंबई। शाहिद कपूर फिल्म इंडस्ट्री के सबसे बहुमुखी और प्रतिभाशाली एक्टर में से एक हैं। चाहे वह उनका लुक हो, उनकी एक्टिंग स्किल्स और धमाकेदार डॉस स्टम्प इसे दर्शकों के लिए और अधिक लुभावना बनाते हैं। अब अपनी आगामी फिल्म देवा के बारे में शाहिद कपूर ने पोस्टर शेयर किया, एक्टर ने अपने इंस्टाग्राम पर फिल्म देवा से तस्वीरें शेयर कीं। जिसे देख कर फैंस अपना उत्साह नहीं रोक सके और कमेंट बॉक्स में उमड़ पड़े। एक यूजर ने लिखा, 'डेंजर लग रहे हैं देवा'। एक अन्य यूजर ने लिखा, 'आग बोले तो देवा'। शाहिद हाल ही में 'तेरी बातों में ऐसा उलझा जिया' में नजर आए थे। यह फिल्म एक अजब प्रेम कहानी को दर्शाने के लिए आर्टिफिशियल इंटेलिजेंस (एआई) के दायरे में उतरती है।

प्रियंका की नई फिल्म टाइगर की रिलीज डेट आई सामने



मुंबई। ग्लोबल एक्ट्रेस प्रियंका चोपड़ा आए दिन खबरों में बनी रहती हैं। इस बीच अब प्रियंका ने अपने नए प्रोजेक्ट की रिलीज डेट की घोषणा की, जिसका नाम 'टाइगर' है। इस फिल्म में उन्होंने मुख्य किरदार अंबा नाम की बाधिन को अपनी आवाज दी है। इस बीच एक्ट्रेस ने फिल्म की रिलीज डेट से पर्दा उखाड़ा है। बता दें प्रियंका चोपड़ा ने फिल्म टाइगर का पोस्टर शेयर करते हुए इसकी रिलीज डेट का ऐलान किया है, जो कि भारत के जंगलों पर आधारित है। उन्होंने इंस्टाग्राम पर पोस्टर शेयर करते हुए लिखा, अंबा है एक कालातीत विरासत वाला बाघ। वह अपने शावकों की इतने प्यार से देखभाल करती है कि मां और बच्चे के बीच का खुबसूरत रिश्ता इतने शानदार ढंग से चमकता है। इस खुबसूरत परिवार पर 8 साल तक इस फिल्म की शूटिंग की गई। प्रियंका ने कहा, इस अविश्वसनीय कहानी को अपनी आवाज देने और इस फिल्म के माध्यम से जंगलों की खोज करने में मुझे बहुत मजा आया।



साइलेंस 2 का ट्रेलर आउट

मुंबई। एक्टर मनोज बाजपेयी इस समय अपनी बैक टू बैक फिल्मों को लेकर चर्चाओं में बने हुए हैं। एक्टर बहुत जल्द फिल्म 'भैया जी' और 'साइलेंस 2' में नजर आने वाले हैं। इस बीच अब मनोज बाजपेयी की फिल्म 'साइलेंस 2' का ट्रेलर मेकर्स द्वारा रिलीज कर दिया गया है। जिसमें एक्टर एसीपी अविनाश वर्मा की भूमिका

फिर से निभाते हुए नजर आ रहे हैं। साइलेंस 2 के ट्रेलर की शुरुआत मनोज बाजपेयी की आवाज से होती है, जिसमें वह एक दोहा कह रहे हैं। इसके बाद फिर एक हत्या होती है और मामला जांच के लिए उनकी स्पेशल क्राइम यूनिट को सौंप दिया जाता है जांच के दौरान काफी शव मिलते हैं और हत्याएं फरार हो जाती हैं।

हीरामंडी का गाना तिलस्मी बाहें रिलीज, सोनाक्षी ने दिखाई अदाएं

मुंबई। संजय लीला भंसाली की आगामी सीरीज 'हीरामंडी' का एक और गाना बुधवार को रिलीज हो गया है। इसमें सोनाक्षी सिन्हा दर्शकों पर जादू चलाती नजर आ रही हैं। सीरीज का पहला गाना 'सकल बन' काफी पसंद किया गया। आज दूसरा गाना 'तिलस्मी बाहें' भी सामने आ चुका है। 'तिलस्मी बाहें' गाने को संजय लीला भंसाली ने कंपोज किया है। इसमें सोनाक्षी सिन्हा अपने अभी तक के सबसे अजीबे अवतार में नजर आई हैं। 'तिलस्मी बाहें' में 'फरीदन' के रोल में सोनाक्षी सिन्हा ने मुजर की फिर से जिंदा कर दिया है। इस गाने में शिमरी गोल्डन रंग की साड़ी पहने हुए सोनाक्षी सिन्हा एक महफिल में बैठकर गाना शुरू करती हैं, जिसमें कई लोग उनके आसपास नजर आ रहे हैं। जहां लोग उनकी खूबसूरती पर फिदा नजर आ रहे हैं, वहीं फरीदन (सोनाक्षी सिन्हा) कभी टेबल पर डांस करती हैं, तो कभी किसी की बाहों में अपने डांस मूव्स करके लोगों को मदहोश करती दिखाई दीं। इस गाने को शर्मिष्ठा चटर्जी ने अपनी आवाज दी है।



1960 में बंगाली फिल्मों से दिग्गज एक्ट्रेस ने किया था डेब्यू शर्मिला ने किया फिल्मों में अपनी पहली फीस का खुलासा

एजेसी मुंबई

शर्मिला टैगोर सिनेमा की दुनिया में वो नाम हैं, जिनकी खूबसूरती और अदाकारी के चर्चे तब भी थे और आज भी उनकी शालीनता मन मोह लेती है। सफ अली खान भा शर्मिला टैगोर तब महज 14 साल की थीं, जब उन्होंने फिल्मों में डेब्यू किया था। दो बार नेशनल अवॉर्ड जीत चुकी एक्ट्रेस को पहला मौका दिग्गज फिल्ममेकर सत्यजीत रे ने अपनी बंगाली फिल्म 'देवी' में दिया था। भारत सरकार से 2013 में पद्म भूषण सम्मान पा चुकी शर्मिला ने अपने एक नए इंटरव्यू में फिल्मों की फीस को लेकर मजेदार खुलासा किया है। उन्होंने अपनी पहली फीस भी बताई है और ये भी कि उसे उन्होंने कहा खर्च किया था।



पहली फीस से खरीदे थे गहने

अपनी पहली कमाई के खर्च का ब्योरा देते हुए शर्मिला टैगोर ने बताया, 'एक बंगाली परिवार से होने के नाते, पैसे मिलते ही हम सोने-चांदी की दुकान पर गए। हमने सोने की चूड़ियां खरीदीं, एक हार खरीदी और बालियां खरीदीं। हालांकि पैसे कम थे, लेकिन तब चीजें इतनी महंगी भी

पहली फिल्म के लिए मिले थे 5 हजार साड़ी और घड़ी

शर्मिला कहती हैं, 'मैंने काफी कम उम्र में काम करना शुरू कर दिया था। हालांकि, तब फीस उतनी शानदार नहीं थी जितनी अभी है, लेकिन तब चीजों की कीमत भी इतनी अधिक नहीं थी। अपनी पहली फीस के बारे में बताते हुए शर्मिला ने कहा, मेरे पिता पैसे में कोई दिलचस्पी नहीं रखते थे, लेकिन सत्यजीत रे ने जोर दिया था। उन्होंने फिर भी तब मुझे एक साड़ी दी, एक घड़ी दी और 5 हजार रुपए दिए।

डायरेक्टर ने कहा- मैं आपको जमीन खरीदकर दे देता हूँ

शर्मिला टैगोर याद करते हुए बताती हैं कि उन्हें शक्ति आनंद की दो फिल्मों के लिए 25-25 हजार रुपए मिलने थे, लेकिन डायरेक्टर ने उन्हें तब दूसरी फिल्म के लिए फीस के बदले एक जमीन खरीदकर देने की पेशकश की। दिग्गज एक्ट्रेस ने कहा, 'उन्होंने मुझे कहा कि तुम्हें पैसे देने के बजाय क्यों ना मैं तुम्हें थोड़ी जमीन दे दूँ, जो विले पॉल है। मैंने कहा इस पर कहा कि क्या आप पानाल हो? क्या मैं इस बदल में आकर रहने वाली हूँ? यह 1963 की बात है।

3 लाख में खरीदा पहला अपार्टमेंट

'वक्त' और 'अनुपमा' जैसी सुपरहिट फिल्मों देने वाली शर्मिला बताती हैं कि उन दिनों उन्होंने मुंबई में अपार्टमेंट तक नहीं लिया था। वह कुछ साल तक ताज महल होटल में रहीं, क्योंकि वहां उन्हें साफ-सफाई यानी हाउसकीपिंग की चिंता नहीं थी। एक्ट्रेस ने बताया, 'कुछ वर्षों के बाद, जब मुंबई ही मेरा ठिकाना बन गया, तब अपना पहला अपार्टमेंट 3 लाख रुपए में खरीदा। तब इसके लिए पैसे जमा करने में खूब स्ट्रगल करना पड़ा था। रुपए की व्यवस्था करना बहुत कठिन काम था, क्योंकि उस समय हम बहुत ज्यादा टैक्स चुका रहे थे, इसलिए पैसे बचाने की कोई गुंजाइश नहीं थी।

